

युवकों पर फायरिंग कर फरार हुए बदमाश

जयपुर। आदर्श नगर थाना इलाके में परिचित की शादी में शामिल होकर शुक्रवार देर रात कार से लौट रहे दोस्तों पर बदमाशों ने फायरिंग कर दी। बताया जा रहा है कि तीन बाइकों पर छह बदमाश आए थे और उन पर फायरिंग कर फरार हो गए। सूचना मिलने पर पुलिस मौके पर पहुंची और फायरिंग में घायल दोनों दोस्तों का सवाई मानसिंह अस्पताल (एसएमएस) में भर्ती करवाया। जहां उनका इलाज चल रहा है। इधर पुलिस ने दोनों के पर्चा बयानों के आधार पर मामला दर्ज कर सीसीटीवी फुटेज के आधार पर हमलावरों की तलाश में जुटी है। वहीं इस घटना के बाद आस-पास के क्षेत्रों में सनसनी फैल गई।थानाधिकारी मनोष गुप्ता ने बताया कि शुक्रवार देर रात फायरिंग की वारदात में घाटगेरे स्थित अंकुर सिनेमा के पास हुई थी। जहां ट्रांसपोर्ट नगर निवासी मोहम्मद शाहिद उर्फ धाबा और खोह नागोरियान निवासी आफताब गेली मारी गई थी। इस फायरिंग में घायल मोहम्मद शाहिद और आफताब अपने तीन दोस्तों के साथ कार से आगरा रोड पर एक परिचित की शादी में गए थे और शादी में शामिल होकर पांचों दोस्त कार से वापस लौट रहे थे। इस दौरान शुक्रवार देर ग्यारह बजे घाटगेट स्थित अंकुर सिनेमा के पास कार रोक कर पांचों दोस्त आपस में बातचीत कर रहे थे।

‘परकोटे में चलाया जाएं विशेष सफाई अभियान’

आयुक्त डॉ. गौरव सैनी ने बैठक में दिए सख्त निर्देश

जयपुर। नगर निगम जयपुर आयुक्त डॉ. गौरव सैनी की अध्यक्षता में शनिवार को एक महत्वपूर्ण समीक्षा बैठक आयोजित की गई। बैठक में परकोटे क्षेत्र में विशेष सफाई अभियान चलाने, अतिक्रमण नियंत्रण और अवैध निर्माण पर सख्त कार्रवाई जैसे मुद्दों पर विस्तृत चर्चा की गई।

बैठक में अतिरिक्त आयुक्त नरेंद्र कुमार बंसल और प्रवीण कुमार भी मौजूद रहे। आयुक्त डॉ. सैनी ने दोनों अतिरिक्त आयुक्तों सहित समस्त अधिकारियों को निर्देश दिए कि शहर की सफाई व्यवस्था को शीर्ष प्राथमिकता देते हुए तुरंत प्रभाव से कार्रवाईही शुरू की जाए। आयुक्त गौरव सैनी ने कहा कि पर्यटन क्षेत्रों में विशेष सफाई सुनिश्चित की जाए।

इस दौरान निगम आयुक्त ने कहा कि जोन उपायुक्त क्षेत्रवार योजना बनाकर सफाई व्यवस्था मजबूत करें। अतिक्रमण व अवैध निर्माण पर बिना

- बैठक में परकोटे क्षेत्र में विशेष सफाई अभियान चलाने, अवैध निर्माण पर कार्रवाई जैसे मुद्दों पर विस्तृत चर्चा की**

किसी रियायत के कार्रवाई की जाए। आयुक्त ने यह भी कहा कि परकोटे में चलाया जा रहा विशेष सफाई अभियान शहर की स्वच्छ छवि को और बेहतर बनाएगा तथा पर्यटकों को स्वच्छ, सुंदर और आकर्षक जयपुर का अनुभव मिलेगा। नगर निगम जयपुर शीर्ष ही परकोटे की मुख्य गलियों, बाजारों, धार्मिक स्थलों और प्रमुख पर्यटक स्थलों पर विशेष सफाई ड्राइव शुरू करेगा, जिसमें अतिरिक्त निगरानी और त्वरित कार्रवाई पर जोर रहेगा। इस दौरान निगम के सभी जोन उपायुक्त, शाखा प्रभारी मौजूद रहे।

‘सहकारी क्षेत्र को सशक्त बनाने के लिए शिक्षा व प्रशिक्षण प्रदान करना है’

जयपुर। 14 से 20 नवम्बर तक आयोजित किए जा रहे 72वें अखिल भारतीय सहकार सप्ताह के अंतर्गत सहकारिता विभाग एवं सहकारी संस्थाओं द्वारा प्रदेश भर में प्रतिदिन अलग-अलग विषयों पर कार्यक्रमों का आयोजन किया जा रहा है। इसी क्रम में शनिवार को राजस्थान सहकारी शिक्षा एवं प्रबंध संस्थान (राइसेम) द्वारा “त्रिभुवन सहकारी विश्वविद्यालय अनुसंधान एवं प्रशिक्षण, सहकारी शिक्षा में परिवर्तन” विषय पर राज्य स्तरीय कार्यक्रम का आयोजन किया गया।

जयपुर के झालाना संस्थानिक क्षेत्र स्थित संस्थान परिसर में आयोजित काराशाला में विचार व्यक्त करते हुए अफेक्स बैंक के प्रबन्ध निदेशक संजय पाटक ने कहा कि त्रिभुवन सहकारी विश्वविद्यालय की स्थापना संसद के एक अधिनियम के माध्यम से की गई है,



राइसेम का राज्य स्तरीय कार्यक्रम का आयोजन हुआ।

जिसका उद्देश्य सहकारी क्षेत्र को सशक्त बनाने और कुशल कार्यबल तैयार करने के लिए शिक्षा, अनुसंधान और प्रशिक्षण प्रदान करना है।

इस विश्वविद्यालय की स्थापना सहकारी शिक्षा के क्षेत्र में एक मील का पत्थर है, जिससे देश में सहकारी शिक्षा को नई ऊंचाइयां मिलेंगी। राजस्थान राज्य

सहकारी संघ के मुख्य कार्यकारी अधिकारी इंद्र सिंह ने सहकारिता क्षेत्र में गहन प्रशिक्षण और धरातल पर कार्य करने की आवश्यकता पर जोर दिया। उन्होंने कहा कि त्रिभुवन सहकारी विश्वविद्यालय की स्थापना से देश भर में सहकारी आंदोलन का विस्तार होगा और भावी नेतृत्व तैयार होगा।

नाहरगढ़ बायोलॉजिकल पार्क में लाया गया हिमालयन ब्लैक बियर का जोड़ा

जयपुर। केंद्रीय चिड़ियाघर प्राधिकरण की अनुमति के बाद जंबो जू जम्मू एंड कश्मीर से एक हिमालयन ब्लैक बियर का जोड़ा लेकर वरिष्ठ वन्य जीव चिकित्सक नाहरगढ़ बायोलॉजिकल पार्क के डॉक्टर अरविंद माथुर एवं उनकी टीम जयपुर पहुंची है। जानकारी के अनुसार हिमालयन ब्लैक बियर जोड़ें को पहले दिन रोटी,दूध,सेब,शहद सहित पूरी डाइट दी गई।

केंद्रीय चिड़ियाघर प्राधिकरण के वन्य जीव ट्रांसपोर्टेशन प्रोटोकॉल के अनुसार हिमालयन ब्लैक बियर के पिंजरे को विशेष रूप से तैयार किया गया था, ताकि परिवहन के दौरान वन्य जीव किसी भी प्रकार के स्ट्रेस एवं शोक में नही आए।

राजस्थान में केवल नाहरगढ़ बायोलॉजिकल पार्क में ही स्लॉथ बियर का पिछले वर्षों में तीन बार सफल प्रजनन हो रहा है। एवं अभी तक पांच भालू के बच्चे राजस्थान में प्रथम बार नाहरगढ़ बायोलॉजिकल पार्क में हो चुके हैं। उम्मीद है की हिमालयन ब्लैक बियर के आने के बाद भी इसका सफल प्रजनन एवं संरक्षण हो पाएगा एवं पार्क में एक नई स्पीशीज के आने से यह पर्यटकों के

आकर्षण का भी केंद्र रहेगा।

वहीं जम्मू कश्मीर से आया स्टॉफ रविवार

को यहां से एक्सचेंज कार्यक्रम के तहत तीन मादा जरख, दो मादा बड़ियाल और दो मादा मगरमच्छ



सांसद मंजू शर्मा ने परीक्षाओं में उत्कृष्ट प्रदर्शन करने वाले छात्र-छात्राओं को सम्मानित किया

समुदाय को मुख्यधारा से जोड़ने के लिए विविध योजनाओं का प्रभावी क्रियान्वयन कर रही है।

विशिष्ट अतिथि जमवारामगढ़ विधायक महेंद्र पाल मोणा ने भगवान बिरसा मुंडा के जीवन, संघर्ष और

उनके द्वारा संचालित जंग-जंगल-जमीन की रक्षा के संदेश पर प्रकाश डाला।

जिला परिषद की मुख्य कार्यकारी अधिकारी प्रतिभा वर्मा ने बताया कि 2 अक्टूबर 2024 से पूरे वर्षभर

जनजाति गौरव वर्ष मनाया गया, जिसके अंतर्गत आदिवासी कल्याण से संबंधित कई महत्वपूर्ण कार्य किए गए। इसी क्रम में नीट, रीट तथा बोर्ड परीक्षाओं में उत्कृष्ट प्रदर्शन करने वाले छात्र-छात्राओं को समारोह में

- जनजाति गौरव दिवस के अवसर पर जिला स्तरीय समारोह का हुआ आयोजन**

सम्मानित किया गया।

कार्यक्रम के तहत भगवान बिरसा मुंडा एवं अन्य जनजातीय नायकों के जीवन पर आधारित शोभायात्रा जिला परिषद परिसर से कलेक्टर सर्किल तक निकाली गई। इसके साथ ही आदिवासी संस्कृति और इतिहास पर आधारित विशेष प्रदर्शनी का अवलोकन अतिथियों द्वारा किया गया।

समारोह में जनजाति छात्रावासों के छात्र-छात्राओं द्वारा भगवान बिरसा मुंडा के जीवन पर कविता, भाषण तथा आदिवासी संस्कृति पर आधारित रंगारंग सांस्कृतिक प्रस्तुतियां दी गईं, जिन्हें उत्प्रेक्षित जनों ने सराहा। इस अवसर पर जिला कलेक्टर जयपुर डॉ. जितेंद्र कुमार सोनी, अतिरिक्त मुख्य कार्यकारी जिला परिषद शेर सिंह लुहाड़िया, विभिन्न शैक्षणिक संस्थानों के संस्था प्रधान, विद्यार्थी एवं नागरिक बड़ी संख्या में उपस्थित रहे।

जीजा ने नशीला ज्यूस पिलाकर साली से किया दुष्कर्म

जयपुर। चाकसू थाना इलाके में एक कलपुगी जीजा ने अपनी ही साली को नशीला पदार्थ पिलाया और बेहोशी की हालत में उसके साथ दुष्कर्म करते हुए उसका अश्लील वीडियो बना लिया। जिसके बाद आरोपी जीजा वीडियो वायरल करने की धमकी देकर आए दिन उसे ब्लैकमेल करने लगा। आरोपी की हरकतों से परेशान होकर पौड़िता ने मामले की जानकारी अपने परिजनों को दी और उसके साथ थाने पहुंच दुष्कर्म का आरोप लगाते हुए मामला दर्ज कराया। पुलिस ने बयानों के आधार पर दुष्कर्म का मामला दर्ज कर आरोपी की तलाश शुरू कर दी है। मामले की जांच कर रहे थानाधिकारी मनोहर लाल ने बताया कि थाना इलाके में रहने वाले वाली विवाहिता ने मामला दर्ज कराया है बहन का पति होने के कारण आरोपी का घर पर आना-जाना था। जुलाई – 2025 में आरोपी जीजा बहाने से घर पर आया और घुमाने का झंसा देकर उसे अपने साथ ले गया। आरोपी ने सोडाला पुलिस के नीचे उसे नशीला ज्यूस पिलाया और बेहोशी हालत में उसके साथ दुष्कर्म किया।

- एक से दस दिसंबर तक राम नाम महामंत्र परिक्रमा महोत्सव का आयोजन किया जाएगा**

नाम परिक्रमा महोत्सव का आयोजन किया जा रहा है। राजधानी में सबसे पहले 2005 में यह आयोजन शुरू हुआ। तब इस बैंक में 17 अरब हस्तलिखित राम नाम महामंत्र ही थे, जो अब बढ़कर 100 अरब राम नाम महामंत्र का आयोजन किया जा जाता है। एक दिन पहले ही राम नाम बैंक अजमेर की ओर से गोविंददेवजी मंदिर के सत्संग भवन में अरबों हस्तलिखित राम नाम पुस्तिकाओं को रख दिया जाता है। प्रद्युम्न कुमार देव जी की पुण्यतिथि के उपलक्ष्य में मंदिर के सत्संग भवन में अरबों हस्तलिखित राम नाम परिक्रमा महोत्सव मनाया जा रहा है। गोस्वामी ने बताया कि आयोजन तिथि के अनुसार किया जाता है।

शपथ ग्रहण समारोह आज

जयपुर/कोटा। कान्यकुब्ज ब्राह्मण सभा कोटा का कान्यकुब्ज ब्राह्मण समाज के भवन प्लॉट न.10 गोदावरी धाम योजना, दादाबाड़ी पर नवनिर्वाचित कार्यकारिणी का शपथ ग्रहण व दीपावली मिलन समारोह का आयोजन होने रहा है।

अतिथि के रूप में संदीप शर्मा, विधायक कोटा दक्षिण, महेश शर्मा महासचिव, अखिल भारतीय कान्यकुब्ज ब्राह्मण महासभा, मुकेश पारिक प्रदेश कार्यालय मंत्री, राजस्थान, भारतीय जनता पार्टी, डॉ.सुरेश कुमार पाण्डेय वरिष्ठ नेत्र चिकित्सक एवं समाजसेवी, राजेश चन्द्र द्विवेदी प्रदेश अध्यक्ष, राष्ट्रीय परशुराम कल्याण परिषद, प्रमोद द्विवेदी प्रदेश महामंत्री, राष्ट्रीय परशुराम कल्याण परिषद, नीरज चौधरी प्रदेश अध्यक्ष अखिल भारतीय कान्यकुब्ज ब्राह्मण समाज, उत्तर प्रदेश माकांत दीक्षित राष्ट्रीय मंत्री, अखिल भारतीय कान्यकुब्ज ब्राह्मण महासभा शामिल होंगे।

तबादला नीति की अनदेखी कर किए प्रिंसिपल के ट्रांसफर आदेश पर रोक

जयपुर । राजस्थान सिविल सेवा अपीलीय अधिकरण ने तबादला नीति का पालन किए बिना प्रिंसिपल का तबादला दूरस्थ स्थान पर करने के विभाग के गत 22 सितंबर के आदेश की क्रियान्विति पर रोक लगा दी है। इसके साथ ही अधिकरण ने प्रमुख शिक्षा सचिव और माध्यमिक शिक्षा निदेशक से जवाब तलब किया है। अधिकरण ने यह आदेश कमलेश कुमार मोना की अपील पर सुनवाई करते हुए दिए।

अपील में अधिवक्ता सुनील कुमार सिंगोदिया ने बताया कि शिक्षा विभाग ने बिना विकल्प मांगे ही अपीलार्थी का तबादला राजकीय उच्च माध्यमिक विद्यालय, शाहपुरा से कराया है। संबंधित अधिकारियों से जवाब तलब किया है।

उत्पन्ना एकादशी पर मंदिरों में उमड़े श्रद्धालु

जयपुर। मार्गशीर्ष शुक्ल पक्ष की एकादशी वैतरणी और उत्पन्ना एकादशी के रूप में मनाई गई। उत्पन्ना एकादशी पर कई श्रद्धालुओं ने वर्ष भर एकादशी का व्रत रखने का संकल्प लिया। उत्तराफाल्गुनी नक्षत्र, विष्कंभ, शुक्रादित्य और हंस योग सहित शुभ संयोगों में श्रद्धालुओं ने हरि भगवान विष्णु की पूजा-अर्चना की और व्रत रखा। छोटीकाशी के सभी कुण्ड एवं विष्णु मंदिरों में दिनभर श्रद्धालुओं का तांता लगा रहा।

मंदिरों में विशेष झांकियां सजाई गई। मुख्य आयोजन आराध्य देव गोविंद देवजी मंदिर में महंत अंजन कुमार गोस्वामी के सान्निध्य में हुआ। हजारों की संख्या में श्रद्धालु ठाकुर राधा कृष्ण के दर्शन करने पहुंचे। सुबह मंगला के बाद गुनगुने जल से स्नान के बाद सप्तमृत से ठाकुरजी का अभिषेक कर लाल रंग की गर्म जामा पोशाक धारण कराई गई। गोचारण लीला के भाव से चंदन और पुष्प श्रृंगार किया गया।

सार-समाचार

वांछित इनामी आरोपित जगदीश रावत उर्फ बिंदास चढ़ा पुलिस के हत्थे



जयपुर। मुरलीपुरा थाना पुलिस ने कार्रवाई करते हुए मादक पदार्थ डोडा-चुरा तस्करी मामले में पिछले दो साल से फरार चल रहे पांच हजार रुपये के इनामी बदमाश को अजमेर से गिरफ्तार किया गया है। जो पुलिस से बचने के लिए दक्षिण भारत में फरारी काट रहा था। फिलहाल आरोपित से पूछताछ की जा रही है। पुलिस उपायुक्त जयपुर पश्चिम हनुमान प्रसाद ने बताया कि मुरलीपुरा थाना पुलिस ने कार्रवाई करते हुए मादक पदार्थ डोडा-चुरा तस्करी मामले में पिछले दो साल से फरार चल रहे पांच हजार रुपये के इनामी बदमाश जगदीश सिंह रावत उर्फ बिंदास निवासी भिनाय जिला अजमेर को गिरफ्तार किया गया है। पुलिस जांच में सामने आया कि आरोपित ट्रक चालक होने के कारण एक जगह स्थिर नहीं रहता था और राजस्थान, हरियाणा, अन्धप्रदेश, कर्नाटक, तमिलनाडु आदि स्थानों पर फरारी काटता रहता था। साथ ही पुलिस ने बचने के लिए मोबाइल फोन भी प्रयुक्त नहीं करता था। जिसकी गिरफ्तारी के लिए पुलिस उपायुक्त जयपुर पश्चिम की ओर से पांच हजार रुपये का इनाम घोषित किया गया। इसी दौरान पुलिस को मुखबिर से सूचना मिली कि आरोपित अपने गांव भिनाया जिला अजमेर आया हुआ है। जिस पर पुलिस ने दबिश देकर पकड़ा है। पुलिस आरोपित से मादक पदार्थ के नेटवर्क के संबंध में पूछताछ कर रही है।

गो-रन जयपुर का विशेष आयोजन आज

जयपुर। गो –रन जयपुर–2025 का का विशेष आयोजन रविवार को अल्बर्ट हॉल संग्रहालय के दक्षिण द्वार से प्रारंभ होगा। प्रत्येक प्रतिभागी को दौड़ के बाद आयोजित होने वाले गो मेले में मुफ्त प्रवेश मिलेगा, जहां गोमाता और कृषि उत्पादों से जुड़ी जानकारी उपलब्ध होगी। प्रतिभागियों के लिए प्रीमियम टी-शर्ट, फिनिशर मेडल, जूम्बा सेशन, हाइड्रेशन सपोर्ट और पूर्ण चिकित्सा सहायता की व्यवस्था रहेगी। गो राइ यात्रा जैसी प्रतिष्ठित टीमां द्वारा आयोजित यह कार्यक्रम केवल एक मैथथन नहीं, बल्कि देसी गोवंश के संरक्षण और संवर्धन के लिए समर्पित एक राष्ट्रव्यापी जगन-आंदोलन है। इस रन का मोटिवेशनल विषय धरती से ताता – देश, खेत और गोमाता ! रखा गया है। इसका उद्देश्य फिटनेस, संस्कृति और सामाजिक चेतना का एक अनूठा संगम बनाना है। कार्यक्रम के मुख्य आकर्षणों में अमरगढ़ महाराज द्वारा सामूहिक हनुमान चालीसा पाठ और बच्चियों द्वारा शस्त्र विद्या का प्रदर्शन शामिल होगा। आयोजकों के अनुसार, इस कार्यक्रम में तीन बड़े विश्व रिकार्ड भी बनाए जाएंगे, जो इसे अपने आप में एक अनोखा आयोजन बनाएंगे। गो–रन के संस्थापक भारत सिंह राजपुरोहित हैं। राजू मंगोड़ी जिला अध्यक्ष, लीताराम गुप्ता सलाहकार, नवीन भंडारी उपाध्यक्ष और पीएम भारद्वाज मुख्य सलाहकार रूप में अपनी सेवाएं दे रहे हैं।

परिचित ने नशीली कोल्ड ड्रिंक पिला युवती से किया दुष्कर्म

जयपुर। मुहाना थाना इलाके में एक युवती ने अपने परिचित के खिलाफ दुष्कर्म का आरोप लगाते हुए मामला दर्ज करवाया है। पुलिस ने पीड़िता के बयानों के आधार पर आरोपी परिचित के खिलाफ मामला दर्ज कर उसकी तलाश शुरू कर दी है। पुलिस ने मामला दर्ज कर आरोपी की तलाश में कई जगहों पर दबिश की थी। लेकिन पुलिस के हाथ कोई सफलता नहीं लगी। पुलिस ने बताया कि थाना इलाके में रहने वाली 20 वर्षीय युवती का आरोप है कि परिचित होने के कारण आरोपी का घर पर आना-जाना था और आए दिन उससे बातचीत होती रहती थी। आरोपी ने 25 अक्टूबर को पीड़िता को मिलने का झंसा देकर बुलाया और नशीली को कोल्डड्रिंक पिलाकर बेहोशी की हालत में उसके साथ दुष्कर्म किया। शातिर बदमाश ने इसी दौरान पीड़िता का वीडियो बना लिया। होश में आने के बाद पीड़िता ने विरोध किया तो आरोपी ने अश्लील वीडियो उसे दिखाते हुए वायल करने की धमकी दी। बदनामी के डर से पीड़िता चुप रही । जिसके बाद आरोपी परिचित ने आए दिन उसे ब्लैकमेल करना शुरू कर दिया। परेशान होकर पीड़िता ने मामले की जानकारी अपने परिजनों को दी और थाने पहुंच मामला दर्ज कराया। पुलिस ने मामला दर्ज कर आरोपी की तलाश में कई जगहों पर दबिश दी। लेकिन आरोपी का कोई सुराग पुलिस के हाथ नहीं लगा।

मंगवाया वेज ,आया नॉनवेज पिज्जा

जयपुर। वैशाली नगर थाना इलाके में एक बड़ी ही रोचक घटना सामने आई है। थाना इलाके में रहने वाले एक युवक ने मशहूर फूड चेन कंपनी को वेज पिज्जा ऑर्डर किया। ऑन लाइन ऑर्डर आने के बाद पीड़ित ने जैसे ही पिज्जा खायी तो उसे खाने में अजीब लगा। अच्छे से चेक करने पर वेज पिज्जा ,नॉन वेज में तब्दील हो गया। जानकारी मिलने के बाद पीड़ित ने थाने पहुंच मामले की जानकारी पुलिस को दी। पुलिस ने पीड़ित की शिकायत पर धार्मिक भावनाओं को आहत करने का मामला दर्ज कर छानबीन शुरू कर दी है। पुलिस ने बताया कि थाना इलाके में रहने वाले तुषार गौतम ने शुक्रवार देर शाम मशहूर फूड चेन कंपनी से पिज्जा ऑर्डर किया था। कुछ ही देर बाद ऑन लाइन आर्डर घर पहुंच गया। तुषार ने पैकिंग खोल कर उसे खाना शुरू किया तो उसका स्वाद अजीब लगा। पैकिंग की अच्छे से जांच करने के बाद वेज पिज्जा , नॉन वेज में तब्दील हो गया।जिसकी जानकारी पीड़ित ने अपने पूरे परिवार को दी और सभी को पिज्जा खाने से रोक़ा। मामले की जानकारी मिलने के बाद गुस्साए परिजनों ने थाने पहुंचे। पिज्जा की पैकिंग देख एक बार तो पुलिस भी हैरान हो गई। जिसके बाद पुलिस ने धार्मिक भावनाओं को आहत करने सहित कई गंभीर धाराओं ने पिज्जा कंपनी के खिलाफ मामला दर्ज कर लिया। पुलिस ने मामला दर्ज कर पिज्जा डिलीवरी करने वाले की तलाश शुरू कर दी है।

पुलिस ने शातिर नकबजन को धर-दबोचा

जयपुर। खोह नागोरियान थाना पुलिस ने कार्रवाई करते हुए शातिर नकबजन को धर-दबोचा है। फिलहाल आरोपित से पूछताछ की जा रही है। पुलिस उपायुक्त जयपुर पूर्व संजीव नैन ने बताया कि खोह नागोरियान थाना पुलिस ने कार्रवाई करते हुए शातिर नकबजन रामजीत मोणा निवासी टोडा जिला करौली हाल जगपुरा जयपुर को गिरफ्तार किया गया है। जिसके पास से चुराए गए जेवरत भी बरामद किए गए है। पुलिस पूछताछ में सामने आया कि आरोपित इलाके में दिन के समय पैदल घूमते हुए सूने मकानों की रेकी कर चोरी की वारदात को अंजाम देता है। पुलिस पूछताछ में और भी कई वारदातें खुलने की आशंका जताई जा रही है।

रजत जयंती समारोह मनाया

जयपुर। श्री दिगम्बर जैन पद यात्रा संघ जयपुर के तत्वावधान में सन् 2000 में आयोजित शावरत सिद्ध क्षेत्र सम्मेद शिखर जी की 1300 किलोमीटर की पदयात्रा को 25 वर्ष पूर्ण होने पर पदयात्रा का रजत जयंती समारोह शनिवार को भक्तिभाव से मनाई गया। पदयात्रा संघ की ओर से सुबह जनता कॉलोनी दिगम्बर जैन मंदिर से राणाजी की नसियां खानिया तक अहिंसा शाकाहार पदयात्रा निकाली गई। इसमें बड़ी संख्या में श्रद्धालु शामिल हुए। पदयात्रा संघ के संरक्षक सुभाष चन्द जैन ने बताया कि घाट की गुणी आगरा रोड खानिया स्थित श्री मुरलीधर राणा जी की नसिया में रजत जयन्ती समारोह का मुख्य आयोजन हुआ।

‘हर घर मदद’ अभियान का शुभारंभ

जयपुर/छबड़ा। कस्बे के जोहरीपुरा मदरसे में शनिवार को हर घर मदद अभियान का शुभारंभ हुआ। यह अभियान द इनोसैंट्स क्लब सोसाइटी द्वारा विशेष गहन पुरीक्षण के तहत लोगों के फॉर्म भरने में सहायता प्रदान करने के उद्देश्य से चलाया जा रहा है। सोसाइटी अध्यक्ष एडवोकेट हस्तल खान के अनुसार शुभारंभ कार्यक्रम में मुख्य अतिथि निजामुद्दीन खान रहे। कैम्प प्रभारी शारीक ख़ान, सह-प्रभारी इसरार मंसूरी रहे। जबकि कार्यक्रम की अध्यक्षता सैयद जादव अली ने की। कार्यक्रम का मुख्य उद्देश्य नागरिकों को एसआईआर के प्रति जागरूक करना तथा अधिक से अधिक लोगों के फॉर्म भरवाने में सहायता प्रदान करना है।